

## 219 వ అధ్యాయం

۲۱۹ - بَابُ النَّهْيِ عَنِ تَقَدُّمِ رَمَضَانَ  
بِصَوْمٍ بَعْدَ نِصْفِ شَعْبَانَ إِلَّا لِمَنْ وَصَلَهُ  
بِمَا قَبْلَهُ، أَوْ وَافَقَ عَادَةَ بَأَنْ كَانَ عَادَتُهُ  
صَوْمَ الْإِنْتَيْنِ وَالْحَمِيسِ فَوَافَقَهُ

సగం షాబాన్ మాసం తర్వాత రమజాన్ కు ముందు ఉపవాసం పాటించకూడదు, ఒకవేళ ముందు నుంచి పాటిస్తూ వస్తే లేక తన ఆనవాయితీ ప్రకారం సోమ, గురువారాల్లో ఉపవాసం పాటించవలసి వస్తే అది వేరే విషయం

1225. హజ్రత్ అబూహురైరా (రజి) కథనం ప్రకారం దైవప్రవక్త (సల్లం) ఇలా ప్రబోధించారు: మీలో ఎవరూ కూడా రమజాన్ మాసానికి ఒకటి రెండు రోజుల ముందుగా ఉపవాసం పాటించరాదు. ఒకవేళ ఎవరయినా ఆ రోజుల్లో ఆనవాయితీగా ఉపవాసం పాటిస్తూ ఉంటే, వారు పాటించవచ్చు. (బుఖారీ-ముస్లిం)

۱۲۲۵ - عن أبي هريرة رضي الله عنه عن النبي ﷺ قال: «لَا يَتَقَدَّمَنَّ أَحَدُكُمْ رَمَضَانَ بِصَوْمِ يَوْمٍ أَوْ يَوْمَيْنِ، إِلَّا أَنْ يَكُونَ رَجُلٌ كَانَ يَصُومُ صَوْمَهُ، فَلْيَصُمْ ذَلِكَ الْيَوْمَ» متفق عليه.

(సహీహ్ బుఖారీలోని ఉపవాస ప్రకరణం - సహీహ్ ముస్లిం లోని ఉపవాసాల ప్రకరణం)

## ముఖ్యాంశాలు

కొంతమంది ప్రజలు నిర్ణీత తేదీల్లో లేక నిర్ణీత వారాల్లో ఆనవాయితీగా ఉపవాసం పాటిస్తూ ఉంటారు. కొందరు సోమ గురువారాల ఉపవాసాన్ని ఆనవాయితీగా పెట్టుకుంటారు. మరికొందరు ఒక రోజు వదిలిపెట్టి మరో రోజు ఉపవాసం పాటించటాన్ని ఆనవాయితీగా

పెట్టుకుంటారు. ఇలాంటి వారు రమజాన్ మాసానికి ఒకటి రెండు రోజులు ముందుగానయినా ఉపవాసం పాటించవచ్చు. ఎందుకంటే ఇక్కడ కావాలని రమజాన్ కు ముందు ఉపవాసం ఉండటం లేదు, అనవాయితీ ఆ విధంగా వచ్చింది కనుక, ఆ రోజుల్లో ఉపవాసం పాటించవలసిన అవసరం ఏర్పడింది.

1226. హజ్రత్ ఇబ్నె అబ్బాస్ (రజి) కథనం ప్రకారం దైవప్రవక్త (సల్లం) ఇలా ప్రబోధించారు: రమజాన్ మాసానికి ముందు ఉపవాసం పాటించకండి. నెలవంకను చూసి ఉపవాసవ్రతం మొదలెట్టండి. ఆ తర్వాత నెలవంకను చూసిన తర్వాతే ఉపవాసవ్రతాన్ని విరమించండి. ఒకవేళ దానిమీద మేఘాలు ఆవరించి ఉంటే (తత్కారణంగా అది కనిపించకపోతే) ముప్పై రోజులు పూర్తి చేసుకోండి.

۱۲۲۶ - وَعَنِ ابْنِ عَبَّاسٍ رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ: «لَا تَصُومُوا قَبْلَ رَمَضَانَ، صُومُوا لِرُؤْيَيْهِ، وَأَفْطِرُوا لِرُؤْيَيْهِ، فَإِنْ حَالَتْ دُونَهُ غَيَابَةٌ فَأَكْمِلُوا ثَلَاثِينَ يَوْمًا» رواه الترمذي وقال: حديث حسن صحيح. «الغِيَابَةُ» بالمعجمة وبالياءِ المثناة من تحت المكررة، وهي: السَّحَابَةُ.

(తిర్మిజీ-హసన్, సహీహ్)

(సుననె తిర్మిజీలోని ఉపవాస ప్రకరణం)

### ముఖ్యాంశాలు

‘రమజాన్ మాసానికి ముందు’ అంటే షాబాన్ మాసం పదిహేనవ తేదీ తర్వాత నఫిల్ ఉపవాసాలు పాటించకూడదు. దానివల్ల మనిషి నీరసించిపోతాడు. ఫలితంగా, అతి త్వరలోనే ప్రారంభం కానున్న ఫర్జ్ ఉపవాసాలను అతను ఉత్సాహంగా పాటించలేడు. కనుక రమజాన్ మాసపు ఉపవాసాల ప్రాధాన్యత దృష్ట్యా షాబాన్ నెలలో నఫిల్ ఉపవాసాలు పాటించకుండా, శక్తిని ఆదా చేసుకోవాలి.

రమజాన్ ఉపవాసాలను చాంద్రమానం ప్రకారం పాటించాలి. చాంద్రమానంలో నెల 29 రోజులదీ కావచ్చు లేక 30 రోజులదీ కూడా కావచ్చు. కనుక షాబాన్ మాసపు 29వ తేదీ సాయంత్రం నెలవంక కనిపిస్తే ఆ మరునాటి నుంచి రమజాన్ ఉపవాసాలు పాటించాలి. ఒకవేళ ఆకాశం మేఘావృతమై ఉన్న కారణంగా చంద్రుడు కనిపించకపోతే ఆ మాసంలో 30వ రోజును కూడా లెక్కించుకోవాలి. అదే విధంగా రమజాన్ మాసంలోని 29వ తేదీ సాయంత్రం నెలవంక కనిపించకపోతే ముప్పై ఉపవాసాలు పూర్తి చేసుకొని ఆ మర్నాడు పండగ చేసుకోవాలి.

1227. హజ్రత్ అబూహురైరా (రజి) కథనం ప్రకారం దైవప్రవక్త (సల్లం) ఇలా ప్రబోధించారు: ఇంకా సగం షాబాన్ మాసం మిగిలి ఉందనగా మీరు ఉపవాసం పాటించటం మానుకోండి. (తిర్మిజీ-హసన్, సహీహ్)

(సుననె తిర్మిజీలోని ఉపవాస ప్రకరణం)

1228. హజ్రత్ అబుల్ యఖ్జాన్ అమ్మూర్ బిన్ యాసిర్ (రజి) ఇలా అంటున్నారు: అనుమానంతో కూడిన రోజున ఉపవాసం పాటించినవాడు అబుల్ ఖాశిం (ముహమ్మద్ -సల్లం)కు అవిధేయత చూపినట్లే. (అబూదావూద్, తిర్మిజీ-హసన్, సహీహ్)

۱۲۲۷ - وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: «إِذَا بَقِيَ نِصْفُ مِنْ شَعْبَانَ فَلَا تَصُومُوا» رواه الترمذي وقال: حديثٌ حسنٌ صحيحٌ.

۱۲۲۸ - وَعَنْ أَبِي الْيَقْطَانِ عَمَّارِ بْنِ يَاسِرٍ رَضِيَ اللَّهُ عَنْهُمَا قَالَ: مَنْ صَامَ الْيَوْمَ الَّذِي يُشَكُّ فِيهِ فَقَدْ عَصَى أَبَا الْقَاسِمِ ﷺ. رواه أبو داود، والترمذي وقال: حديثٌ حسنٌ صحيحٌ.

### ముఖ్యాంశాలు

అనుమానంతో కూడిన రోజంటే షాబాన్ మాసపు 30వ తేదీ. ఆకాశం మేఘావృతమై ఉన్న కారణంగా షాబాన్ మాసపు 29వ తేదీన చంద్రుడు కనిపించనప్పటికీ కేవలం ఊహతో, మబ్బుల వెనక చంద్రుడు ఉండి ఉంటాడన్న అనుమానంతో మరునాడు రమజాన్ మాసపు ఒకటోతేదీ అని భావించి ఆ రోజున ఉపవాసం పాటించకూడదు. చంద్రుడు కనిపించాడా లేదా అన్న సందేహం ఏర్పడినప్పుడు ఆ నెలలో ముప్పై రోజులు పూర్తి చేసుకోవాలి. సందేహస్పద దినాల్లో ఉపవాసం పాటించనవసరం లేదు.

